

Ju mut weet:
 Dat die hab maer een waer
 Godt, die Vaeder, die soon
 en die heilig Geest.
 Die bin drie Persoon, maer een
 Godt; Die ka wees van
 Eewigheid, en le blief na
 Eewigheid.
 Hem ha maek die Heemel, die
 Aerde en die See mit almael
 gut na binne die.
 Hem ha maek die Engel sen-
 der na binne die Heemel
 for dien hem, en for verher-
 lik sie Naem.
 Asteran Godt ha maek die
 Mens en sie Vrou.
 Die Man hem ha rup Adam,
 en die Vrou hem ha rup
 Eva.
 Almael die gut Godt ha skaep
 na ses Dag, en na die see-
 vend Dag hem ha rest; Hem
 ha heilig die Dag, en ha
 rup die Die Sabbat Dag.
 Nu die ha hab som van die En-
 gel sender, die ha staen op
 teegen Godt, en ha val af
 van sender Gehoorsamheit
 na Godt.
 Soo Godt ha kom qwaet na
 sender, ha stoot sender yt
 die Heemel, en ha gooj sen-
 der na binne die Hel.
 En na Plek sellie ha wees voor-
 voor Engel van Godt, nu
 sellie ka kom Dievels.

40
 Nu die Tit die Diefel sender
 ha kik, dat Godt ha ka
 maek die mens na sie eige
 Beelt, sender ha kom Ja-
 lues, fordiemaek die ha
 spit sender, dat die Mens
 en sie Geslagt sa kom na
 sellie Plek na binne die Hee-
 mel.

Soo sender ha suk for maek
die Mens verloor die Beelt
van Godt, en kom glik sender
self

Nu die hab na binne die Hof-
fie, die Godt ha ka maek,
en na wa die Mens ha wees,
een Boom na die Middel
van die Hoffie.

En Godt ha ka seg na die Man
Adam: Jellie no mut Jeet
van die Vrygt van die Boom;
fordiemaek, as Jender Jeet
van die, Jender sa doot die
Doot.

Soo die Diefel ha loop na
binne een Slang, en die
Slang ha klem na bobo die
Boom, ha neem een Appel
van die Boom, en ha gief
die na die Vrou, Maer die
Vrou ha wees bang for jeet
van die, en ha seg: Godt
ka seg: Jender no mut Jeet
van die, want, as Jender
Jeet van die, Jender sa doot
die Doot.

Maer die Diefel na binne die
Slang ha draej die Woort

@

41

van Godt, en ha verlej Eva
for jeet.

Die Tit Eva ha ka jeet van die
Kabae, hem ha gief sie Man
Adam van die, en Adam
ookal ha Jeet van die.

En soo sender Hogo ha hop-
po; Want voor-voor sen-
der ha hab die, Beelt van
Godt, en sender no ha hab
Sonde en Qwaet

maer die Tit Adam ha ka jeet
van die Vrygt van die ver-
bode Boom, sender ha ver-
loor die Beelt van Godt, ha
krieg Sonde, en sender
Hogo ha hoppo, en sender
ha kik, dat sender ha wees
naekent, soo sender ha kom

skaem, en sender ha maek
Kleer van Vigie Blaer for
tue sender skaem.

Nu die Tit Godt ha kom en
ha rup Adam, hem ha wees
skaem, en ha loop steek
wej na binne die Bos, en
Godt ha rup: Adam! Da
wa Ju bin? En Adam ha
seg: Mie ka skaem, fordie-
maek mie bin naekent.

Soo Godt ha seg: Da wie ha
seg Ju, Ju bin naekent? Ju
ka Jeet van die Vrygt, mie
ha seg, Ju no mut Jeet.

En Adam ha seg: Die Vrou,
die Ju ha gief mie, ha gief
mie van die Boom, en mie
ha jeet.

@

42

En Godt ha seg na die Vrou:
Wamaek Ju ha due soo? En
die Vrou ha seg: Die Slang ha
bedrieg mie, en mie ha jeet.

Soo Godt ha vluk die Aerde
voor Adam sie Sonde, en
ha lej Pien na die Vrou, as
hem parie, en ha vluk die
Slang, en ha set Veianskap
tyssen die Mens en die Slang.
Asteran Godt ha gief die
eerste Evangelium van ons
Heilant, die sa wort geboor-
ren van een Meisje.

En Godt ha jaeg die Mens sen-
der yt die Hoffie, ha set
een Engel na die Door, for
hinder die Mens, dat sen-
der no sa kom meer Leeven-
dag na binne die Hoffie.